

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tas-16 ta' Mejju 2014

li tagħti deroga mitluba mill-Pajjiżi l-Baxxi skont id-Direttiva tal-Kunsill 91/676/KEE dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli

(notifikata bid-dokument C(2014) 3103)

(Il-verżjoni bl-Olandiż biss hija awtentika)

(2014/291/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 91/676/KEE tat-12 ta' Diċembru 1991 dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli ⁽¹⁾, u b'mod partikolari t-tielet subparagrafu tal-paragrafu 2 tal-Anness III tagħha,

Billi:

- (1) Jekk l-ammont ta' demel li Stat Membru bi hsiebu jdemmel kull ettaru bih fis-sena jkun differenti minn dak speċifikat fl-ewwel sentenza tat-tieni subparagrafu tal-paragrafu 2 tal-Anness III tad-Direttiva 91/676/KEE u fil-punt (a) tiegħu, dak l-ammont għandu jiġi ffixxat b'tali mod li ma jippreġudikax l-ilhiq tal-ghanijiet speċifikati fl-Artikolu 1 ta' dik id-Direttiva u għandu jkun iġġustifikat fuq il-bażi ta' kriterji oġġettivi, b'halma huma, fil-każ attwali, staġuni twal tat-tkabbir u għelejje b'rata għolja ta' assorbiment tan-nitroġenu.
- (2) Fit-8 ta' Diċembru 2005, il-Kummissjoni adottat id-Deciżjoni 2005/880/KE ⁽²⁾ li tippermetti ż-żieda tad-demel tal-bhejjem li jirgħu sa limitu ta' 250 kg ta' nitroġenu għal kull ettaru fis-sena, f'ċerti kundizzjonijiet, fl-irziezet fejn mill-inqas 70 % tal-art tkun bwar.
- (3) Fil-5 ta' Frar 2010, il-Kummissjoni adottat id-Deciżjoni 2010/65/UE ⁽³⁾, li temenda d-Deciżjoni 2005/880/KE u li testendi d-deroga sal-31 ta' Diċembru 2013.
- (4) Din id-deroga mogħtija kienet tirrigwarda 21 752 razzett fl-2012, jiġifieri 46 % tar-raba' totali nett.
- (5) Fit-22 ta' Jannar 2014, il-Pajjiżi l-Baxxi talbu lill-Kummissjoni biex tiġġeddilhom id-deroga skont it-tielet subparagrafu tal-paragrafu 2 tal-Anness III tad-Direttiva 91/676/KEE.
- (6) Il-Pajjiżi l-Baxxi, f'konformità mal-paragrafu 5 tal-Artikolu 3 tad-Direttiva 91/676/KEE, jimplimentaw programm ta' azzjoni fit-territorju kollu tagħhom.
- (7) Il-leġislazzjoni tal-Pajjiżi l-Baxxi li timplimenta d-Direttiva 91/676/KEE tinkludi standards għall-applikazzjoni tan-nitroġenu u tal-fosfati.
- (8) Id-dejta rrappurtata mill-Pajjiżi l-Baxxi għall-perjodu bejn l-2008 u l-2011 turi zieda ta' 7 % fl-għadd ta' hnieżer u 8 % fl-għadd ta' tjur meta mqabbla ma' dik tal-perjodu bejn l-2004 u l-2007. L-għadd ta' bhejjem tal-ifrat, nagħaġ u mogħoż baqa' stabbli. L-awtoritajiet kompetenti fil-Pajjiżi l-Baxxi stabbilixxew limiti fuq l-għadd ta' hnieżer u tjur u fl-istess hin intrabtu li l-produzzjoni tad-demel f'termini tan-nitroġenu kif ukoll tal-fosfru ma tiżdiedx aktar mil-livell tas-sena 2002. Barra minn hekk, minn Jannar 2015, l-awtoritajiet kompetenti fil-Pajjiżi l-Baxxi għandhom jiżguraw li sehem xieraq mid-demel żejjed tas-settur tal-halib jiġi pproċessat. Dawn il-miżuri huma meħtieġa biex jiġi żgurat li l-applikazzjoni tad-deroga attwali ma twassalx għal aktar intensifikazzjoni.

⁽¹⁾ ĠUL 375, 31.12.1991, p. 1.

⁽²⁾ ĠUL 324, 10.12.2005, p. 89.

⁽³⁾ ĠUL 35, 6.2.2010, p. 18.

- (9) L-użu tan-nitroġenu mid-demel tal-bhejjem fil-perjodu bejn l-2008 u l-2011 kien ta' 344 000 tunnellata, li jfisser li kien hemm tnaqqis żgħir meta mqabbel mal-perjodu bejn l-2004 u l-2007. L-użu tal-fertilizzanti kimiċi bin-nitroġenu naqas bi 18 % fil-perjodu bejn l-2008 u l-2011 meta mqabbel mal-perjodu bejn l-2004 u l-2007. Il-fosfru żejjed fil-perjodu bejn l-2008 u l-2011 kien ta' 16 000 tunnellata, bi tnaqqis ta' 51 % meta mqabbel mal-perjodu bejn l-2004 u l-2007.
- (10) Il-klima tal-Pajjiżi l-Baxxi, ikkaratterizzata minn xita li tinżel fi kwantitajiet indaqs matul is-sena kollha u firxa annwali relattivament żgħira tat-temperatura, tippromwovi staġun twil ta' 250 ġurnata fis-sena li fih jikber il-haxix.
- (11) L-informazzjoni mogħtija mill-awtoritajiet tal-Pajjiżi l-Baxxi fil-kuntest tad-deroga mogħtija bid-Deciżjoni 2010/65/UE, tindika li d-deroga ma waslitx biex il-kwalità tal-ilma tmur għall-aġħar. Ir-Rapport mill-Kummissjoni lill-Kunsill u lill-Parlament Ewropew dwar l-implimentazzjoni tad-Direttiva 91/676/KEE dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli, abbażi tar-rapporti tal-Istati Membri għall-perjodu bejn l-2008 u l-2011, juri li għall-ilma ta' taht l-art fil-Pajjiżi l-Baxxi, madwar 88 % tal-istazzjonijiet ta' monitoraġġ għandhom koncentrazzjonijiet medji tan-nitrati taht il-50 mg/l u 79 % tal-istazzjonijiet ta' monitoraġġ għandhom koncentrazzjonijiet medji tan-nitrati taht il-25 mg/l. Mid-dejta tal-monitoraġġ johroġ li t-tendenza hi li l-koncentrazzjoni tan-nitrati fl-ilma ta' taht l-art qieghda tonqos meta mqabbla ma' dik tal-perjodu preċedenti tar-rappurtar (2004-2007). Għall-ilma tal-wiċċ, 98 % tal-istazzjonijiet ta' monitoraġġ għandhom koncentrazzjonijiet medji tan-nitrati taht il-50 mg/l u 92 % tal-istazzjonijiet ta' monitoraġġ għandhom koncentrazzjonijiet medji tan-nitrati taht il-25 mg/l. Mill-biċċa l-kbira tal-punti ta' monitoraġġ fl-ilmijiet tal-wiċċ johroġ li t-tendenza hi li l-koncentrazzjonijiet tan-nitrati huma stabbli jew qed jonqsu. L-ammont ta' nitroġenu u fosfru żejjed fil-hamrija fis-sena tnaqqas, l-aktar permezz ta' tnaqqis fl-użu tad-demel u l-fertilizzanti minerali minhabba t-tnaqqis kontinwu tal-istandards għall-applikazzjoni tan-nitroġenu u l-fosfru fil-programmi ta' azzjoni tal-Pajjiżi l-Baxxi. Fil-perjodu tar-rappurtar ta' bejn l-2008 u l-2011, l-ilmijiet helwin u tranzizzjonali kollha ġew ikklassifikati bhala ewtrofici jew ipertrofici.
- (12) Il-Kummissjoni tqis li l-kundizzjonijiet għall-ghoti tad-deroga għandhom jinbidlu fuq il-bażi tal-eżami tat-talba mill-Pajjiżi l-Baxxi mibghuta fit-22 ta' Jannar 2014 u b'kunsiderazzjoni tal-programm ta' azzjoni, tal-informazzjoni dwar il-kwalità tal-ilma u tal-esperjenza miksuba mid-deroga mogħtija bid-Deciżjoni 2010/65/UE u mid-derogi stabbiliti fi Stati Membri oħra. Konsegwentement, il-Kummissjoni tqis li ammont ta' demel mill-bhejjem li jirgħu li jikkorrispondu għal 230 kg ta' nitroġenu fis-sena għal kull ettaru jista' jiġi permess fl-irziezet fejn mill-inqas 80 % tal-art tkun bwar b'hamrija ramlja tan-Nofsinhar jew ċentrali u hamrija "loess" kif definit fil-programm ta' azzjoni, filwaqt li 250 kg ta' nitroġenu fis-sena għal kull ettaru jstgħu jkunu permessi biss fl-irziezet fejn mill-inqas 80 % tal-art tkun bwar b'hamrija oħra. Il-Kummissjoni tqis li dan mhux se jippreġudika l-ilhiq tal-għanijiet tad-Direttiva 91/676/KEE, jekk jiġu sodisfatti ċerti kundizzjonijiet stretti.
- (13) Dawn il-kundizzjonijiet jinkludu l-istabbiliment ta' pjan għall-fertilizzanti fil-livell tal-irziezet, ir-registrazzjoni tal-użu tal-fertilizzanti permezz ta' kontijiet tal-fertilizzanti, analizijiet perjodiċi tal-hamrija, kopertura hadra fix-xitwa wara l-qamhirrum, dispożizzjonijiet speċifiċi dwar il-hrit tal-haxix, l-ebda tidmil qabel il-hrit tal-haxix, l-aġġustament taż-żieda tal-fertilizzanti biex titqies il-kontribuzzjoni tal-għelejjel leguminużi, l-ebda żieda ta' fosfati minn fertilizzanti kimiċi u kontrolli msahħin. Dawn il-kundizzjonijiet huma mahsuba biex jiżguraw li l-fertilizzant jiż-died mal-hamrija skont il-htigijiet tal-għelejjel u ma jkunx hemm telf ta' nitroġenu u fosfru fl-ilma.
- (14) L-informazzjoni mogħtija mill-Pajjiżi l-Baxxi turi li l-ammont ta' demel mill-bhejjem li jirgħu li jikkorrispondu għal 230 kg ta' nitroġenu fis-sena għal kull ettaru firziezet fejn mill-inqas 80 % tal-art hija bwar b'hamrija ramlja tan-Nofsinhar u ċentrali u hamrija "loess" kif definit fil-programm ta' azzjoni, u għal 250 kg ta' nitroġenu fis-sena għal kull ettaru firziezet fejn mill-inqas 80 % tal-art hija bwar b'hamrija oħra, huwa ġġustifikat abbażi tal-kriterji oġġettivi bhall-precipitazzjoni għolja netta, l-istaġuni twal tat-tkabbir u l-produzzjonijiet kbar ta' haxix b'rata għolja ta' assorbiment tan-nitroġenu.
- (15) Il-miżuri previsti f'din id-Deciżjoni huma skont l-opinjoni tal-Kumitat dwar in-Nitrati stabbilit skont l-Artikolu 9 tad-Direttiva 91/676/KEE.
- (16) Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma⁽¹⁾ tipprovdi għal approċċ komprensiv u transfruntier għall-harsien tal-ilma organizzat skont id-distretti tal-baċiri tax-xmajjar (RBDs — River Basin Districts), bil-ghan li l-korpi tal-ilma Ewropej jiksbu status tajjeb qabel l-2015. It-tnaqqis tan-nutrijenti huwa parti integrali minn dak l-ghan. L-ghoti ta' deroga skont din id-Deciżjoni huwa mingħajr preġudizzju għad-dispożizzjonijiet skont id-Direttiva 2000/60/KE u ma jeskludix li jista' jkun hemm bżonn ta' miżuri addizzjonali biex jissodisfaw l-obbligi li johorġu minnha.

(¹) ĠUL 327, 22.12.2000, p. 1.

- (17) Id-Direttiva 2007/2/KE tal-Parlament Ewropew u tal-Kunsill tal-14 ta' Marzu 2007 li tistabbilixxi Infrastruttura għall-Infurmazzjoni Ġeografika fil-Komunità Ewropea (INSPIRE) ⁽¹⁾tistabbilixxi regoli ġenerali maħsuba għall-istabbiliment tal-Infrastruttura għall-Infurmazzjoni Ġeografika fil-Komunità Ewropea għall-finijiet tal-politika ambjentali tal-Komunità u l-politika jew l-attivitajiet li jista' jkollhom impatt fuq l-ambjent. Fejn applikabbli, l-infurmazzjoni ġeografika miġbura fil-kuntest ta' din id-deroga għandha tkun konformi mad-dispożizzjonijiet stabbiliti f'din id-Direttiva. Sabiex jitnaqqas il-piż amministrattiv u titjeb il-koerenza tad-dejta, il-Pajjiżi l-Baxxi, huma u jiġbru d-dejta mehtieġa skont din id-deroga, fejn xieraq, għandhom jużaw l-infurmazzjoni ġġenerata mis-Sistema Integrata ta' Amministrazzjoni u Kontroll stabbilita skont il-Kapitolu II tat-Titolu V tar-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 ⁽²⁾.

ADOTTAT DIN ID-DEĊIŻJONI:

Artikolu 1

Id-deroga mitluba mill-Pajjiżi l-Baxxi permezz tal-ittra tat-22 ta' Jannar 2014, bl-iskop li jiġi permess ammont ta' demel mill-bhejjem li jirgħu għat-tidmil tal-art kull sena li huwa ikbar minn dak previst fis-subparagrafu (a) tal-paragrafu 2 tal-Anness III tad-Direttiva 91/676/KEE tingħata, soġġetta għall-kundizzjonijiet stabbiliti f'din id-Deciżjoni.

Artikolu 2

Definizzjonijiet

Għall-finijiet ta' din id-Deciżjoni:

1. "razzett tal-bwar" tfisser kull azjenda fejn mill-inqas 80 % tar-raba' li jista' jidemmell huwa mergha;
2. "bhejjem li jirgħu" tfisser bhejjem tal-ifrat (għajr għall-ghoġġiela tas-simna), nagħaġ, moghoż u żwiemel, ħmir, ċriev u bufli Indjani;
3. "raba" tfisser l-erja li tkun proprjetà tal-bidwi jew mikrija jew ġestita minnu b'tip ta' kuntratt individwali iehor bil-miktub, li fiha l-bidwi jkollu r-responsabilità diretta tal-ġestjoni.
4. "Haxix" tfisser bur permanenti jew bur temporanju li ilu inqas minn ħames snin.

Artikolu 3

Kamp ta' applikazzjoni

Din id-Deciżjoni tapplika fuq bażi individwali għall-irziezet tal-bwar, u hija soġġetta għall-kundizzjonijiet stipulati fl-Artikoli 4, 5 u 6.

Artikolu 4

Applikazzjoni annwali u impenn

1. Biex jingħataw deroga skont din id-Deciżjoni, il-bdiewa għandhom iressqu applikazzjoni lill-awtoritajiet kompetenti kull sena.
2. Flimkien mal-applikazzjoni annwali msemmija fil-paragrafu 1, il-bdiewa għandhom jintrabtu bil-miktub li jissodisfaw il-kundizzjonijiet stipulati fl-Artikoli 5 u 6.

Artikolu 5

It-tidmil bid-demel u fertilizzanti oħra

1. L-ammont ta' demel fis-sena mill-bhejjem li jirgħu għat-tidmil tar-raba' firziezet tal-bwar, inkluż mill-bhejjem stess, ma għandux jaqbeż l-ammont ta' demel li jkun fih 230 kg ta' nitroġenu għal kull ettaru fis-sena firziezet fejn mill-inqas 80 % tal-art hija bwar b'ħamrija ramlja tan-Nofsinhar u centrali u ħamrija "loess" kif definit fil-programm ta' azzjoni u 250 kg ta' nitroġenu għal kull ettaru fis-sena firziezet fejn mill-inqas 80 % tal-art hija bwar b'ħamrija oħra, jekk ikunu sodisfatti l-kundizzjonijiet stipulati fil-paragrafi 2 sa 9.

⁽¹⁾ ĠUL 108, 25.4.2007, p. 1.

⁽²⁾ ĠUL 347, 20.12.2013, p. 549.

2. L-ammont totali ta' nitroġenu u fosfati użat għandu jkun konformi mal-bżonn tan-nutrijenti tal-ghalla u mal-ammont li diġà jinsab fil-hamrija. L-ammont totali ta' nitroġenu u fosfati użat ma għandux jaqbeż l-istandards massimi għall-applikazzjoni stabbiliti fil-programm ta' azzjoni.

3. L-użu tal-fosfati mill-fertilizzanti kimiċi mhuwiex permess fl-irziezet li jkunu ngħataw deroga skont din id-Deciżjoni.

4. Għal kull razzett għandu jinżamm pjan tal-fertilizzazzjoni b'deskrizzjoni tan-newba tal-għelejjel tar-raba' u t-tidmil ippjanat bid-demel u b'fertilizzanti ohra tan-nitroġenu u tal-fosfati. Dan il-pjan għandu jkun disponibbli fir-razzett għal kull sena kalendarja sa mhux aktar tard minn Ġunju għall-ewwel sena u Frar għas-snin ta' wara.

5. Il-pjan tal-fertilizzazzjoni għandu jinkludi dan li ġej:

- (a) l-għadd ta' bhejjem, deskriżzjoni tal-bini fejn jinżammu u tas-sistema tal-hżin, inkluż il-volum ta' hżin għad-demel disponibbli;
- (b) kalkolu tan-nitroġenu (li minnu jitnaqqas it-telf fil-bini tal-bhejjem u fil-mahżen) u l-fosfru mid-demel li jiġi prodott fir-razzett;
- (c) il-pjan tat-tinwib tal-għelejjel, li jrid jispecifika l-erja tal-għelieqi individwali bil-haxix u b'għelejjel ohra, inkluż tpingija ta' mappa li tindika fejn jinsabu l-għelieqi individwali;
- (d) il-bżonnijiet prevedibbli ta' nitroġenu u fosfru tal-għelejjel;
- (e) l-ammont u t-tip ta' demel li jingħata lill-kuntratturi u li ma jintużax fir-raba' tar-razzett;
- (f) l-ammont ta' demel impurtat użat fir-raba';
- (g) kalkolu tal-kontribuzzjoni tal-mineralizzazzjoni ta' materjal organiku, tal-għelejjel leguminużi u tad-depożizzjoni atmosferika u tal-ammont ta' nitroġenu li jkun jinsab fil-hamrija fil-waqt meta l-ghalla tibda tużah f'ammonti sinifikanti;
- (h) l-applikazzjoni tan-nitroġenu u l-fosfru mid-demel f'kull għalqa (taqsimiet tar-razzett li huma omoġeni f'dak li jirrigwarda l-għelejjel u t-tip ta' hamrija);
- (i) iż-żieda tan-nitroġenu minn fertilizzanti kimiċi u fertilizzanti ohrajn f'kull għalqa;
- (j) il-kalkoli għall-istima tal-konformità mal-istandards għall-applikazzjoni tan-nitroġenu u tal-fosfru.

Il-pjanijiet għandhom jiġu riveduti sa mhux aktar tard minn sebat ijiem wara kwalunkwe bidla fil-prattiki agrikoli sabiex tiġi żgurata l-konsistenza bejn il-pjanijiet u l-prattiki agrikoli attwali.

6. Għandu jinżamm kont tal-fertilizzazzjoni għal kull biċċa raba'. Dan għandu jintbagħat lill-awtorità kompetenti għal kull sena kalendarja.

7. Il-pjan tal-fertilizzazzjoni għandu jinkludi dan li ġej:

- (a) l-erja tal-għelejjel;
- (b) l-għadd u t-tip ta' bhejjem;
- (c) il-produzzjoni tad-demel għal kull animal;
- (d) l-ammont ta' fertilizzanti impurtati mir-razzett;
- (e) l-ammont ta' demel li r-razzett jagħti u lil min.

8. Għal kull razzett tal-bwar li jkun ingħata deroga individwali, il-bidwi għandu jaċċetta li ż-żieda tal-fertilizzanti u l-kont tal-fertilizzazzjoni jistgħu jiġu soġġetti għall-kontrolli.

9. Perjodikament għandha ssir analiżi tan-nitroġenu u tal-fosfru fil-hamrija għal kull razzett li jkun ingħata deroga individwali, għallinqas darba kull erba' snin għal kull zona omoġenja tar-razzett. Din l-analiżi għandha tqis in-newba tal-għelejjel u l-karatteristiċi tal-hamrija.

Wara l-hrit tal-bur, għal kull zona omogenja tar-razzett għandha ssir analiżi tan-nitroġenu fir-rigward tan-nitroġenu minerali u l-parametri biex jiġi vvalutat kemm tikkontribwixxi nitroġenu l-mineralizzazzjoni tal-materjal organiku.

Fir-rigward tal-analiżijiet imsemmija fl-ewwel u fit-tieni subparagrafu, għandha ssir minimu ta' analiżi wahda għal kull hames ettari ta' art.

10. Ma għandux jingħata d-demel fil-harifa qabel il-koltivazzjoni tal-haxix.

Artikolu 6

Kopertura tal-art

1. Il-bdiewa li jkunu ngħataw deroga skont din id-Deciżjoni għandhom ikabbru l-haxix fuq 80 % jew aktar tal-art disponibbli għat-tidmil fl-irziezet tagħhom.
2. Barra minn hekk, il-bdiewa li jkunu ngħataw deroga skont din id-Deciżjoni għandhom iwettqu l-miżuri li ġejjin:
 - (a) fuq il-hamrija ramlja u "loess", wara l-qamhirrum għandu jiġi kkultivat il-haxix jew għelejjel ohra li jiżguraw il-kopertura tal-hamrija fix-xitwa sabiex jitnaqqas il-potenzjal tal-lissija;
 - (b) l-għelejjel għall-konservazzjoni tan-nutrijenti m'għandhomx jinhartu qabel l-1 ta' Frar sabiex ikun żgurat li r-raba' jkun dejjem miksi bil-veġetazzjoni għall-irkupru tan-nitrati li jintilfu mis-saff sekondarju tal-hamrija fil-harifa u sabiex dan it-telf jiġi limitat fix-xitwa;
 - (c) il-haxix fuq hamrija ramlja u "loess" għandu jinharat biss fir-rebbiegħa;
 - (d) wara l-hrit tal-haxix fuq kull tip ta' hamrija, għandu jkun hemm għelejjel b'rata għolja ta' assorbiment tan-nitroġenu u ż-żieda tal-fertilizzant għandha tkun ibbażata fuq analiżi tal-hamrija fir-rigward tan-nitroġenu minerali u parametri ohra. Din l-analiżi għandha tagħti referenzi għall-istima tar-rilaxx tan-nitroġenu mill-mineralizzazzjoni tal-materja organika fil-hamrija; u
 - (e) jekk in-newba tal-għelejjel tinkludi pjanti leguminużi jew pjanti oħrajn li jassimilaw in-nitroġenu atmosferiku, iż-żieda tal-fertilizzant għandha titnaqqas b'rata proporzjonali.
3. B'deroga mill-punt (c), il-hrit tal-haxix huwa permess fil-harifa għat-thawwil tal-basal tal-fjuri.

Artikolu 7

Miżuri għall-produzzjoni tad-demel

L-awtoritajiet nazzjonali fil-Pajjiżi l-Baxxi għandhom jiżguraw li l-produzzjoni tad-demel fil-livell nazzjonali ma tiżdiedx aktar mill-livell tas-sena 2002, kemm għan-nitroġenu u kif ukoll għall-fosfru. Dan ifisser li d-drittijiet tal-produzzjoni għall-hnieżer u t-tjur għandhom jinżammu għal kemm iddum fis-sehħ id-deroga mogħtija b'din id-Deciżjoni.

Barra minn hekk, l-awtoritajiet kompetenti fil-Pajjiżi l-Baxxi għandhom jiżguraw li, minn Jannar 2015, jiġi pproċessat sehem xierqa tad-demel żejjed tas-settur tal-halib.

Artikolu 8

Monitoraġġ

1. L-awtorità kompetenti għandha thejji, u taġġorna kull sena, il-mapep li juru l-perċentwal ta' rziezet tal-bwar, il-perċentwal ta' bhejjem u l-perċentwal ta' raba' kopert minn deroga individwali f'kull municipalità.
2. Għandu jitwaqqaf netwerk ta' monitoraġġ għat-tehid ta' kampjuni ta' ilma tal-hamrija, nixxigħat u l-ilma ta' taħt l-art qrib il-wiċċ u dan in-netwerk għandu jinżamm fis-siti ta' monitoraġġ tad-deroga.
3. In-netwerk ta' monitoraġġ, li jikkorrispondi għal mill-inqas 300 razzett li ngħataw derogi individwali, għandu jkun jirrappreżenta kull tip ta' hamrija (tafal, pit, hamrija ramlja, u "loess" ramlja), kull prassi ta' fertilizzazzjoni u kull newba tal-għelejjel. Il-kompożizzjoni tan-netwerk ta' monitoraġġ ma għandhiex tiġi mmodifikata matul iż-żmien li fih tkun applikabbli din id-Deciżjoni.
4. Stharriġiet u analiżijiet kontinwi tan-nutrijenti għandhom jipprovdu d-dejta dwar l-użu lokali tar-raba', it-tinwib tal-għelejjel u l-prattici agrikoli fuq irziezet li ngħataw derogi individwali. Dik id-dejta tista' tintuża biex tiġi kkalkulata, abbażi ta' mudelli, il-lissija ta' nitrati u t-telf tal-fosfru minn għelieqi li jiddemmlu b'massimu ta' 230 kg jew 250 kg ta' nitroġenu fis-sena għall kull ettaru b'demel minn bhejjem li jirgħu.

5. In-netwerk ta' monitoraġġ, inkluż l-ilma ta' taht l-art qrib il-wiċċ, l-ilma tal-hamrija, l-ilma tad-drenagg u n-nixxi-ghat firzietet tan-netwerk ta' monitoraġġ, għandu jipprovdi dejta dwar il-koncentrazzjoni tan-nitrati u tal-fosfru fl-ilma li jhalli l-parti tal-hamrija fejn hemm l-għeruq u jidhol fis-sistemi tal-ilma ta' taht l-art u tal-wiċċ.
6. Il-monitoraġġ imsahhah tal-ilma għandu jindirizza l-baċiri agrikoli b'hamrija ramlja.

Artikolu 9

Kontrolli

1. L-awtoritajiet nazzjonali kompetenti għandhom iwettqu kontrolli amministrattivi tal-irzietet kollha li ngħataw deroga individwali għall-valutazzjoni tal-konformità mal-ammont massimu ta' 230 kg jew 250 kg ta' nitroġenu fis-sena għal kull ettaru mid-demel tal-bhejjem li jirgħu firzietet fejn mill-inqas 80 % tal-art tkun bur, mal-istandards totali għall-applikazzjoni tan-nitroġenu u tal-fosfru, u mal-kundizzjonijiet tal-użu tal-art. Meta l-kontrolli mwettqa mill-awtoritajiet nazzjonali juru li l-kundizzjonijiet stipulati fl-Artikoli 5 u 6 ma jkunux ġew sodisfati, l-applikant għandu jiġi mgharraf b'dan. F'dan il-każ, l-applikazzjoni ma għandhiex tiġi aċċettata.

2. Għandu jiġi stabbilit programm ta' spezzjonijiet fuq bażi tar-riskju u bi frekwenza xierqa, li jikkunsidra r-riżultati tal-kontrolli tas-snin ta' qabel u r-riżultati tal-kontrolli aleatorji ġenerali tal-leġislazzjoni li timplimenta d-Direttiva 91/676/KEE u kwalunkwe informazzjoni li tista' tindika nuqqas ta' konformità.

L-ispezzjonijiet amministrattivi għandhom jindirizzaw mill-anqas 5 % tal-irzietet li ngħataw deroga individwali fir-rigward tal-użu tal-art, l-għadd ta' bhejjem u l-produzzjoni tad-demel.

L-ispezzjonijiet fuq il-post għandhom isiru f'mill-anqas 7 % tal-irzietet li ngħataw deroga individwali skont din id-Deċiżjoni fir-rigward tal-kundizzjonijiet stipulati fl-Artikoli 5 u 6 ta' din id-Deċiżjoni.

3. L-awtoritajiet kompetenti għandhom jingħataw is-setgħat u l-mezzi mehtieġa biex jivverifikaw il-konformità ma' deroga mogħtija skont din id-Deċiżjoni.

Artikolu 10

Rappurtar

1. Sa Marzu ta' kull sena l-awtoritajiet kompetenti għandhom jibagħtu rapport lill-Kummissjoni li jkun fih l-informazzjoni li ġejja:

- (a) id-dejta marbuta mal-fertilizzazzjoni fl-irzietet kollha li ngħataw deroga individwali, inkluż informazzjoni dwar il-produzzjonijiet u t-tipi ta' hamrija;
- (b) ix-xejriet fl-għadd ta' bhejjem għal kull kategorija ta' bhejjem fil-Pajjiżi l-Baxxi u fl-irzietet li tad-deroga;
- (c) ix-xejriet nazzjonali tal-produzzjoni tad-demel f'dak li għandu x'jaqsam man-nitroġenu u l-fosfati fid-demel;
- (d) sommarju tar-riżultati tal-kontrolli marbuta mal-koeffiċjenti tal-eskrezzjoni għad-demel tal-ħnieżer u tat-tjur fil-livell nazzjonali;
- (e) mapep li juru l-percentwal ta' rziezet, il-percentwal ta' bhejjem u l-percentwal ta' raba' koperti minn deroga individwali f'kull municiplità, kif imsemmi fl-Artikolu 8(1);
- (f) ir-riżultati tal-monitoraġġ tal-ilma, inkluż informazzjoni dwar ix-xejriet tal-kwalità tal-ilmijiet ta' taht l-art u tal-wiċċ, kif ukoll l-impatt tad-deroga fuq il-kwalità tal-ilma;
- (g) informazzjoni dwar il-koncentrazzjoni tan-nitrati u tal-fosfru fl-ilma li jhalli l-parti tal-hamrija fejn hemm l-għeruq u jidhol fis-sistema tal-ilma ta' taht l-art jew tal-wiċċ kif imsemmi fl-Artikolu 8(5) u r-riżultati mill-monitoraġġ imsahhah tal-ilma f'baċiri agrikoli b'hamrija ramlja kif imsemmi fl-Artikolu 8(6);
- (h) ir-riżultati tal-istharrigiet dwar l-użu lokali tal-art, in-newba tal-għejejjel u l-prattiki agrikoli, u r-riżultati tal-kalkoli abbażi ta' mudelli tal-kwantitajiet ta' nitroġenu u fosfru mitlufa minn irzietet li ngħataw deroga individwali, kif imsemmi fl-Artikolu 8(4);
- (i) valutazzjoni tal-implimentazzjoni tal-kundizzjonijiet tad-deroga, abbażi tal-kontrolli fil-livell tal-irzietet u ta' informazzjoni dwar l-irzietet li mhumiex konformi, abbażi tar-riżultati tal-kontrolli amministrattivi u l-ispezzjonijiet fuq il-post, kif imsemmi fl-Artikolu 9.

2. Id-dejta ġeografika fir-rapport għandha, fejn applikabbli, tissodisfa d-dispożizzjonijiet tad-Direttiva 2007/2/KE. Fejn xieraq, fil-ġbir tad-dejta meħtieġa l-Pajjiżi l-Baxxi għandhom jagħmlu użu mill-informazzjoni ġġenerata mis-Sistema Integrata ta' Amministrazzjoni u Kontroll stabbilita skont il-Kapitolu II tat-Titolu V tar-Regolament tal-Parlament Ewropew u tal-Kunsill (UE) Nru 1306/2013.

Artikolu 11

Applikazzjoni

Din id-Deciżjoni għandha tiskadi fil-31 ta' Dicembru 2017.

Artikolu 12

Din id-Deciżjoni hija indirizzata lir-Renju tal-Pajjiżi l-Baxxi.

Magħmul fi Brussell, is-16 ta' Mejju 2014.

Għall-Kummissjoni
Janez POTOČNIK
Membri tal-Kummissjoni
